

சென்னை மெட்ரோ ரயில் 2-ம் கட்ட திட்டம்:

ஒன்றிய அரசு இதுவரை ஒரு பைசா கூட நீதி ஒதுக்கவில்லை!

மக்களவையில் கழக குழுத் தலைவர் டி.ஆர்.பாலு குற்றச்சாட்டு!

புதுடெல்லி, ஜூலை 24-
சென்னை மெட்ரோ ரயில் 2-ம் கட்ட திட்டத்திற்கு ஒன்றிய அரசு கடந்த 5 ஆண்டுகளாக ஒரு பைசா கூட நீதி வழங்கவில்லை என்று மக்களவை யில் தி.மு.க. குழுத் தலைவர் டி.ஆர். பாலு குற்றஞ்சாட்டினார். கூட்டாட்சி அடிப்படையில்தான் ஒன்றிய அரசு இயங்குகிறதா என்றும் டி.ஆர்.பாலு கேள்வி எழுப்பினார்.

மக்களவையில் இதுதொடர்பாக பேசிய கழக குழுத் தலைவர் டி.ஆர். பாலு, சென்னையில் மெட்ரோ ரயில் 2-ம் கட்ட திட்டத்தில் 60 சதவீத பணி கள் நிறைவேறிய நிலையில் கூட, ஒன்றிய அரசு இதுவரை நீதி ஒதுக்க வில்லை என்று கூறினார். வெளிச்சந் தையில் இருந்து கூடுதல் வட்டிக்கு கடன் வாங்கி தமிழ்நாடு அரசு மெட்ரோ ரயில் திட்டத்தை செயல்ப டுத்தி வருகிறது என்று டி.ஆர்.பாலு தெரிவித்தார்.



ஆனால், கடந்த 5 ஆண்டுகளாக ஒன்றிய அரசு ஒரு பைசா கூட நீதி வழங்கவில்லை என்று அவர் குற் றஞ்சாட்டினார். ஒன்றிய அரசின் செயல்பாடுகளைப் பார்த்தால், நாம் இந்திய ஒன்றியத்தில்தான் இருக்கி றோமா என்ற சந்தேகம் எழுகிறது என்றும் மக்களவை திமுக குழுத் தலைவர் டி.ஆர்.பாலு விமர்சித்தார்.

ஒட்டன்சத்திரத்தில் 11 புதிய பேருந்துகள் இயக்கம்!

அமைச்சர் அர.சக்கரபாணி தொடங்கி வைத்தார்!

சென்னை, ஜூலை 24-
தமிழ்நாடு முதலமைச்சர் அவர்களின் உத்தரவின்படி, உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி ஒட்டன்சத்திரம் பேருந்து நிலையத்தில் 11 புதிய பேருந்து இயக்கத்தை 21.07.2024 அன்று தொடங்கி வைத்தார்.

இந்நிகழ்ச்சியில், உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி தெரிவித்த தாவது:-

தமிழ்நாடு முதலமைச்சர் மு.க.ஸ்டாலின் அவர்கள் பல்வேறு திட்டங்களை அறிவித்து செயல்படுத்தி வருகிறார்கள். இந்தியாவில் எந்த மாநிலத்திலும் அறிவிக்காத பல அறிவிப்புகளை அறிவித்து அத்திட்டங்கள் பலன்கள் அனைத்தையும் கிராமப்புறத்தில் வாழும் களைக்கோடி மக்களுக்கும் சென்றடைகின்ற வகையில் சிறப்பாக செயல்படுத்தி வருகிறார்கள்.

தமிழ்நாடு முதலமைச்சர் அவர்கள் அனைத்து மாவட்டங்களிலும் போக்குவரத் திணை மேம்படுத்திடவும் பொதுமக்கள் பேருந்து பயணத்தினை அதிகம் பயன்படுத்தவும், சாலை போக்குவரத்தினை மேம்படுத்திடவும் பாதுகாப்பான குழந்தைகளில் பயணம் செய்வதற்காகவும், குடும்பம் களுக்கும் சாலை வசதி ஏற்படுத்தி தரவேண்டும் என்பதற்காகவும் புதிய பேருந்துகளை கொள்முதல் செய்து அனைத்து மாவட்டத்திற்கும் வழங்கியுள்ளார்கள்.

தமிழகத்தில் இயங்கிய பழைய பேருந்துகளை மாற்றி புதிய பேருந்துகளாக இயக்கிடவும், பேருந்து போக்குவரத்து இல்லாத இடங்களுக்கு புதிய பேருந்து சேவையை ஏற்படுத்திடவும், தமிழ்நாடு முதலமைச்சர் அவர்கள் உத்தரவிட்டுள்ளார்கள். கடந்த 3 ஆண்டுகளில் மட்டும் 7666 பேருந்துகளை ரூ.5000 கோடி மதிப்பீட்டில் கொள்முதல் செய்து பயன்பாட்டிற்கு வந்தும் வழங்கியுள்ளார்கள்.

தமிழ்நாடு அரசு போக்குவரத்துக் கழகம் மதுரை கோட்டத்தின்கீழ் திண்டுக்கல் மதுரை மற்றும் விருதுநகர் ஆகிய இடங்களில் மண்டல அலுவலகங்களில் செயல்பட்டு நகர், புறநகர் மற்றும் மலைப்பகுதிகளில் பேருந்து சேவையை இயக்கி வருகின்றது திண்டுக்கல் அரசு போக்குவரத்துக் கழகத்தின்கீழ் 15 பணி மனைகளில் உள்ள மொத்த போக்குவரத்துகளின் எண்ணிக்கை 498 மற்றும் வரையறுக்கப்பட்ட சேவைகளின் எண்ணிக்கை 798 ஆகும். திண்டுக்கல் கோட்டத்தில் உள்ள மொத்த பணியாளர்களின் எண்ணிக்கை 3000 ஆகும். இக்கழகம் சாதாரணப் பேருந்து, விரைவுப் பேருந்து மற்றும் குளிர்சாதனப் பேருந்துகளை இயக்கி வருகின்றது. மேலும், நாளொன்றுக்கு நிர்ணயிக்கப்பட்ட இயக்க தூரம் 3.86 இலட்சம் கிலோமீட்டர் ஆகும். இதனால், மாதத்திற்கு 15,27,45,416 இலட்சம் கிலோமீட்டர் தூரம் இயக்கம் செய்ய நிர்ணயம் செய்யப்பட்டுள்ளது. நாளொன்றுக்கு சுமார் 1.96 இலட்சம் பயணிகளும், மாதம் ஒன்றுக்கு 60 இலட்சம் பயணிகளும் பயன்படும் வகையில் வழித்தட சேவைகள் இப்போக்குவரத்துக் கழகம் மூலம் இயக்கப்பட்டு வருகிறது.

07.05.2021 அன்று தமிழக முதலமைச்சர் அவர்களால் மகளிருக்காக விடியல் பயணத்திட்டம் நகரப் பேருந்துகளில் கட்டண மில்லா பயண சலுகை வழங்கப்பட்டது. இத்திட்டத்தின் மூலம் திண்டுக்கல் கோட்டத்தில் 2 இலட்சம் பயனாளர்களும், தமிழ்நாடு முழுவதும் சுமார் 44.65 இலட்சம் பெண்கள் பயணடைந்து வருகிறார்கள் இதன் மூலம் மாதம் ஒன்றுக்கு மகளிருக்கு சுமார் 1000 ரூபாய் வரை சேமிப்பு ஏற்பட்டு பொருளாதாரம் மேம்படுகிறது 500 நபர்களுக்கு மேல் மக்கள் தொகையைக் கொண்ட அனைத்து கிராமங்களுக்கும் இக்கழகம் பேருந்து சேவை

யினை தொடர்ந்து செய்து வருகின்றது.

தமிழக முதலமைச்சர் அவர்கள் வழிகாட்டுதலின் படி தமிழ்நாடு அரசு போக்குவரத்துக் கழகம் திண்டுக்கல் கோட்டத்திற்கு 2022-23, 2023-24 ஆகிய ஆண்டுகளில் 47 கோடி மதிப்பீட்டில் 94 பேருந்துகளும், 2024-25ஆம் நிதியாண்டில் 75 கோடி மதிப்பீட்டில் 155 கோடி பேருந்துகள் ஒதுக்கீடு செய்யப்பட்டுள்ளது.

அதனடிப்படையில் திண்டுக்கல் மாவட்டம், ஒட்டன்சத்திரம் தொகுதிக்குட்பட்ட பகுதிகளில் 3 புதிய நகரப் பேருந்துகளும், 8 புதிய புறநகரப் பேருந்துகளும் என மொத்தம் 11 புதிய பேருந்துகள் வழங்கப்பட்டுள்ளன.

அதில் பழனி-கிரேனார், பழனி - கள்ளிமந்தையம் (தேவத்தூர் வழி), ஒட்டன்சத்திரம் - குடும்பப்பட்டி (சேதையூறு), இடையகோட்டை வழி) ஆகிய வழித்தடங்களில் நகரப்பேருந்துகளும், பழனி-திருச்சி வழித்தடங்களில் 3 புறநகரப்பேருந்துகளும், பழனி-நாகர்கோவில் வழித்தடங்களில் 2 புறநகரப்பேருந்துகளும், பழனி-நாகர்கோவில் வழித்தடங்களில் 1 புறநகரப்பேருந்தும், பழனி-திருச்சி செந்தூர் வழித்தடங்களில் 1 புறநகரப்பேருந்தும், மதுரை - கோயம்புத்தூர் வழித்தடங்களில் 1 புறநகரப்பேருந்தும் என 11 புதிய பேருந்துகள் பொதுமக்கள் பயன்பாட்டிற்கு துவக்கம் செய்யப்பட்டுள்ளது. தமிழ்நாடு முதலமைச்சர் அவர்கள் மாணவர்கள் எளிமையான முறையில் பெண்களுக்கு கட்டணமில்லாமல் பேருந்துகளில் சென்று கல்வி கற்பதற்காக இலவச பேருந்து பயண அட்டை வழங்கும் திட்டத்தினை ஏற்படுத்தி செயல்படுத்தியுள்ளார்கள்.

பொதுமக்களின் நலன் சார்ந்தும் தேவை சார்ந்தும் இயக்கப்படும் பேருந்துகளை நல்ல முறையில் பயன்படுத்திக்கொள்ள வேண்டும் என உணவு மற்றும்

விக்கிரவாண்டி இடைத்தேர்தல் வரலாற்று வெற்றிக்கு நன்றி :

“இந்தியா” கூட்டணி கட்சிகளின் நிர்வாகிகள் - செயல்வீரர்கள் கூட்டம்!

மாவட்டக் கழகப் பொறுப்பாளர் டாக்டர் பொன்.கௌதமசிகாமணி அறிக்கை!

விழுப்புரம், ஜூலை 24-
விக்கிரவாண்டி இடைத்தேர்தல் வரலாற்று வெற்றிக்கு நன்றி தெரிவிக்கும் “இந்தியா” கூட்டணி கட்சிகளின் நிர்வாகிகள் - செயல்வீரர்கள் கூட்டம் வரும் 26ஆம் தேதி நடைபெறுகிறது என மாவட்டக் கழகப் பொறுப்பாளர் டாக்டர் பொன்.கௌதமசிகாமணி அறிக்கை அவரது அறிக்கை



வருமாறு:-
கழகத் தலைவர் - முதலமைச்சர் மு.க.ஸ்டாலின்

அவர்களின் வழிகாட்டுதலின்படி செயல்பட்டு, விக்கிரவாண்டி சட்டமன்றத் தொகுதி இடைத்தேர்தலில் கழக வேட்பாளர் அனீஷ் யூர் அ.சிவா (எ) சிவசன் முகத்தின் வெற்றிக்கு உழைத்திட்ட கழகத்தினருக்கும் கூட்டணி கட்சியினருக்கும் நன்றி தெரிவிக்கும் “இந்தியா” கூட்டணி கட்சிகளின் நிர்வாகிகள் மற்றும் செயல்வீரர்கள் கூட்டம் மாவட்டக் கழகப்

தந்தை பெரியாரின் கருத்தியலை

அடுத்த தலைமுறைக்கு எடுத்துச் செல்லும் அறிவியல் முயற்சி!

பெரியார் விஷன் ஓ.டி.டி. தளம் தொடக்க விழாவில் - கனிமொழி கருணாநிதி உரை!

சென்னை, ஜூலை 24-

சென்னை எழும்பூரில் உள்ள பெரியார் திடலில் 21-07-2024 ஞாயிற்றுக்கிழமை அன்று நடைபெற்ற பெரியார் விஷன் ஓ.டி.டி. தளம் தொடக்க விழாவில் கலந்துகொண்டு, தந்தை பெரியார் அவர்களின் கருத்துகளை முன்னிறுத்தி உருவாக்கப்பட்டுள்ள பெரியார் விஷன் ஓ.டி.டி. தளத்தை பயன்பாட்டிற்கு தொடங்கி வைத்த விழாவில், தி.மு.க. துணைப் பொதுச்செயலாளரும், தி.மு.க. நாடாளுமன்றக் குழு தலைவருமான கனிமொழி கருணாநிதி எம்.பி. அவர்கள் சிறப்புரையாற்றினார்.

இந்நிகழ்வில் உரையாற்றிய கனிமொழி கருணாநிதி பேசிய தாவது:-

“பெரியார் விஷன் ஓ.டி.டி. பிளாட்ஃபார்ம் நிகழ்ச்சியில் கலந்துகொள்வதில் மட்டற்ற மகிழ்ச்சியும் பெருமைமயம் அடைகிறேன்.

இந்நிகழ்ச்சிக்கு தலைமையேற்றிக்கும் என்றும் என் ஆசிரியர், இளம் வயதில் இருந்து எனது வழி காட்டி, எத்தனையோ சோதனைகளில் இருந்து என்னை அழைத்து வந்த, என் கரத்தைப் பிடித்து வந்த ஆசிரியர் அவர்களுக்கு வணக்கம்.

சுதந்திரம் என்பதுதான் இன்று இந்த நாட்டில் இல்லாத ஒன்று. இந்த கூழ்நிலையில் பெரியார் திடலில் இருந்துதான் விபரீத கிரியேஷன் உருவாக முடியும் என்பதை நிரூபித்திருக்கிறோம்.

அறிவியலை நேசித்த தலைவர் பெரியார்!

ஊக்கத்துறையாக இருக்கட்டும், சிந்தனையாளர்கள், அரசியல் தலைவர்கள், எழுத்தாளர்கள் என யாருக்கும் பேச்சரிமை கிடையாது. இந்த நிலையில் விபரீத கிரியேஷன் என்பதை உருவாக்கி, தன் வாழ்நாளில் எல்லாருடைய சுதந்திரத்திற்காகவும் பாடுபட்ட பெரியாருக்காக ஒரு ஓ.டி.டி. பிளாட்ஃபார்ம் உருவாக்கியிருக்கிறோம் என்பதால், இந்த உலகத்துக்கே வழிகாட்டியாக இருக்கக் கூடிய அற்புதமான செயல்.

உணவுப்பொருள் வழங்கல் துறை அமைச்சர் தெரிவித்தார்.

இந்நிகழ்ச்சியில், ஒட்டன்சத்திரம் ஊராட்சி ஒன்றியக்குழு தலைவர் திருமதி மு.அய்யம்மாள், திருமதி சத்தியபுவனா ராஜேந்திரன் ஒட்டன்சத்திரம் நகர் மன்ற தலைவர் திருமலைச்சாமி, கிரேனார் பேருராட்சி தலைவர் கருப்புச்சாமி, வாடிப்பட்டி ஊராட்சி மன்ற தலைவர் ஜோதீஸ்வரன், பொது மேலாளர் துரைச்சாமி, வணிக மேலாளர் சக்தி, கோட்ட மேலாளர் ரமேஷ், தொழிற்நுட்ப மேலாளர்கள் சத்தியமூர்த்தி, சண்முகமுமார், கிளை மேலாளர்கள் (ஒட்டன்சத்திரம்) சிவசாமி, (பழனி) ஜெயக்குமார், நகர் மன்ற உறுப்பினர் கண்ணன், உள்ளாட்சி பிரதிநிதிகள் உட்பட பலர் கலந்துகொண்டனர்.



அண்ணன் கலி.பூங்குன்றன் பேசும்போது முதன் முதலில் கம்ப்யூட்டர் வந்தபோது, அது ஓர் அறை முழுதும் அடைத்திருந்ததையும் அதை பெரியார் ஒரு குழந்தையையே போல் பார்த்து மகிழ்ந்ததையும் எடுத்துச் சொன்னார்கள்.

அறிவியல் கண்டுபிடிப்பு, புதிய முயற்சி மீது பெரியாருக்கு இருந்த நம்பிக்கை அது. மனிதர்களை அடுத்த கட்டத்துக்கு எடுத்துச் செல்வது அறிவியல். தலைமுறை தலைமுறையாக ஒடுக்கப்பட்ட மனிதனை மனித நேயத்தோடு பார்க்கும் தலைவர்கள் அறிவியலை நேசிப்பார்கள்.

பெரியார் எல்லா கண்டுபிடிப்புகள் பற்றியும் பேசியிருக்கிறார். பெரும்பான்மை சமூகத்தின் மனநிலை, பெண் என்றால் சமையக்கத் தெரியவேண்டும் என்பது. இதை யெல்லாம் இன்றும் உடைக்க முடியாத நிலையில், அதையெல்லாம் என்னதென்கோ உடைத்தவர் பெரியார்.

இன்றைக்கு ஒரு ரீல்ஸ் பார்த்துக் கொண்டிருந்தேன். உலகத்திலேயே மிக மகிழ்ச்சியான ஆண்கள் யார் என்றால் திருமணமான ஆண்கள், மகிழ்ச்சியான பெண்கள் யார் என்றால் திருமணம் ஆகாத பெண்கள் என்று அந்த ரீலில் சொல்லியிருந்தார்கள். இன்றைக்கு பல பெண்கள் திருமணம் வேண்டாம். குழந்தை வேண்டாம். உலகத்தில் நிறைய குழந்தைகள் இருக்கின்றன. நான் பெற்றுக் கொள்ள வேண்டிய அவசியம் இல்லை என சொல்லி வருகிறார்கள். இதைவெல்லாம் எத்தனையோ ஆண்டுகளுக்கு முன்

னால் சொல்லித் தந்த முன்னோடி பெரியார்.

பெண்ணியம் பேசிய தலைவர்!

உன்னுடைய லட்சியத்துக்கு எது தடையாக இருந்தாலும் அதை உடைத்துப் போடு என்று சொன்ன பெரியாரை விட பெண்ணிய வாதி வேறு யாரும் இல்லை. எந்த தளர்வும் இல்லாமல் பெண்ணியம் பேசிய ஓரே தலைவர் பெரியார் தான்.

இன்று தொழில் நுட்பம் எல்லா வகையிலும் வளர்ந்திருக்கிறது. நமக்கும் அதை பயன்படுத்த தெரியும். எதிர் கருத்து உடையவர்களுக்கும் அதை பயன்படுத்த வாய்ப்பு இருக்கிறது. அதன் மூலம் ஒவ்வொரு நாளும் தவறான செய்திகள், வெறுப்பு, காழ்ப்பு, மனிதத்துக்கே எதிரான செய்திகளை தொடர்ந்து பரப்பி வருகிறார்கள். இந்தியாவில் மட்டுமல்ல; ஒவ்வொரு நாட்டிலும் இது நடந்துகொண்டிருக்கிறது.

நம்மை 60 ஆண்டுகள் பின்னால் இழுத்துச் சென்று கொண்டிருக்கிறார்கள். இந்த கூழலில் நாமும் இதை கையில் எடுத்திருப்பது மகிழ்ச்சி.

பெரியாரை தெரியாததால் பேசுகிறார்கள்!

குறிப்பாக இங்கே இளைஞர்கள் அதிகமாக இங்கே வந்திருப்பது நம்பிக்கை தருகிறது.

இந்த தலைமுறை படித்து வெளிநாட்டில் வேலை பார்க்கிறார்கள். பெரியா இடத்தில் இருக்கிறார்கள். அந்த நிலைக்கு உங்கள் மகளோ மகளோ வருவதற்கு பெரியார், திராவிட இயக்க சிந்தனையாளர்கள் நடத்திய போராட்டம் பற்றியெல்லாம் நாம் போதுமான அளவில் சொல்லித் தராததால்... நம் வீட்டுப் பிள்ளைகளே கம்ப்யூட்டர் முன்னால் அமர்ந்துகொண்டு, ‘எதுக்கு ரிசர்வேஷன்...? மெரிட்டானே முக்கியம். ஏன் சாதிச் சான்றுகளை கேட்கிறீர்கள். நீங்கள் தானே சாதியை வளர்க்கிறீர்கள்?’ என்று கேட்கிறார்கள். பெரியாரை முழுமையாக தெரியாததால்தான் இப்படி பேசுகிறார்கள்.

திராவிட இயக்க தீரர்கள் நினைவு நாள

மிசா எம்.எஸ். அப்துல் மஜீத்
ஜூலை 24 (2016)



ஒன்றிணைந்த திருச்சி மாவட்டத்தில் இருந்த புதுக்கோட்டை நகர துணைச் செயலாளர், தொடர்ந்து 17 ஆண்டுகள் நகரச் செயலாளர், பொதுக்குழு உறுப்பினர், தலைமைச் செயற்குழு உறுப்பினர், புதுக்கோட்டை மாவட்ட அவைத்தலைவர், மாவட்ட பொறுப்புக்குழு செயலாளர் என பல்வேறு பொறுப்புகள் வகித்து கழகம் வளர பாடுபட்டவர்.

அந்தாங்கி மாநாட்டு செயலாளராகவும், சேலம் சிறப்பு மாநிலச் செயலாளராகவும், புதுக்கோட்டை மாவட்டக் கழக கட்டிடக்குழு செயலாளராகவும் பணியாற்றியவர்.

புதுக்கோட்டை நகர வங்கி தலைவராகவும், புதுக்கோட்டை நகர்மன்ற உறுப்பினராகவும் பணியாற்றி அப்பகுதி மக்களின் நன்மதிப்பை பெற்றவர்.

கழகம் அறிவித்த கருப்புக் கொடி ஆர்ப்பாட்டத்தில் கலந்து கொண்டு ஆறு மாதங்களும் - நெருக்கடிகால மிசா சட்டத்தில் 15 மாதங்களும் சிறைவாசம் அனுபவித்தவர்.

தலைமைக் கழகம்

தி.மு.க.

க.பொன்முடி, கழக கொள்கை பரப்புச் செயலாளர் எஸ். ஜெகதீரட்சன் எம்.பி.

ஆகியோர் சிறப்புரையாற்ற உள்ள இக்கூட்டத்தில் “இந்தியா” கூட்டணி கட்சிகளின் விழுப்புரம் (தெற்கு) மாவட்டத்திற்கு உட்பட்ட மாநில, மாவட்ட, ஒன்றிய, நகர, பேருருக் கழக நிர்வாகிகள், சார்பு அணிகளின் நிர்வாகிகள், உள்ளாட்சி பிரதிநிதிகள், கூட்டணி கட்சிகளின் தோழர்கள் அனைவரும் கலந்துகொள்ள கேட்டுக்கொள்கிறேன்.

இவ்வாறு விழுப்புரம் தெற்கு மாவட்டக் கழகப் பொறுப்பாளர் டாக்டர் பொன்.கௌதமசிகாமணி தெரிவித்துள்ளார்.